

ಕುಮಂಟಾ ತಾಲ್ಲೂಕಿನ ಹಿರೇಗುತ್ತಿ ಆರೋಗ್ಯ ಕೇಂದ್ರವನ್ನು ಸುವ್ಯವಸ್ಥೆಗೊಳಿಸುವುದು

ಶ್ರೀ ಎನ್. ಎಚ್. ಗೌಡ.—ಮಾನ್ಯ ಅಧ್ಯಕ್ಷರೇ, ಉತ್ತರ ಕನ್ನಡ ಜಿಲ್ಲೆಯ ಕುಮಂಟಾ ತಾಲ್ಲೂಕಿನ ಹಿರೇಗುತ್ತಿ ಎಂಬ ಊರಿನಲ್ಲಿ ಹಲವು ವರ್ಷಗಳ ಹಿಂದೆ ಸ್ಥಾಪಿತವಾದ ಒಂದು ಪ್ರಾಥಮಿಕ ಆರೋಗ್ಯ ಕೇಂದ್ರವಿದೆ. ಹಿರೇಗುತ್ತಿ ಮತ್ತು ಸುತ್ತಲಿನ ಹತ್ತಾರು ಊರುಗಳು ಸಾವಿರಾರು ಜನರಿಗೆ ಆ ಆರೋಗ್ಯ ಕೇಂದ್ರ ಹೊರತಾಗಿ ಬೇರೆ ಏನೂ ಗತಿಯಿಲ್ಲ. ಒಂದು ಪ್ರಾಥಮಿಕ ಆರೋಗ್ಯ ಕೇಂದ್ರದಲ್ಲಿ ಇರಬೇಕಾದಷ್ಟು ಡಾಕ್ಟರುಗಳು ಇತರ ಸಿಬ್ಬಂದಿಗಳು, ಔಷಧಿ ವಂತತಾದವುಗಳು ಇಲ್ಲದೆ ಇರುವುದರಿಂದ ಜನರ ಗೋಳು ಹೇಳತೀರದಾಗಿದೆ. ಇದ್ದ ಒಬ್ಬ ಡಾಕ್ಟರೂ ಕೂಡ ದವಾಖಾನೆಯಲ್ಲಿ ಸರಿಯಾಗಿ ಕಾರ್ಯನಿರ್ವಹಿಸುತ್ತಿಲ್ಲ ಎಂದು ಜನರ ನಿತ್ಯದ ಆರೋಪವಾಗಿದೆ. ಕಳೆದ ಕೆಲವು ವರ್ಷಗಳಿಂದ ಕಾಂಪೌಂಡರ್ ನೇಮಕ ಕೂಡ ಆಗಿಲ್ಲ. ದವಾಖಾನೆಯ ಸಿಬ್ಬಂದಿಗಳು ಉಳಿಯಲಿ ಕಟ್ಟಿ, ಲೋಕೋಪಯೋಗಿ ಇಲಾಖೆಗೆ ಸೇರಿದ ೩-೪ ಕಟ್ಟಡಗಳು ದುಸ್ಥಿತಿಯಲ್ಲಿದ್ದು, ಅವು ವೈದ್ಯಕೀಕ ಹಾಳಾಗುತ್ತಿವೆ ಪ್ರಾಥಮಿಕ ಆರೋಗ್ಯ ಕೇಂದ್ರದ ಆವರಣವಲ್ಲ ಯಾವ ರಕ್ಷಣೆಯೂ ಇಲ್ಲದೇ ಹಗಲಿನಲ್ಲೇ ನಾಡು ಪ್ರಾಣಿಗಳು ರಾತ್ರಿಯಲ್ಲಿ ಕಾಡು ಪ್ರಾಣಿಗಳ ಜೇಡಾದಂತೆ ತೋರುತ್ತದೆ. ದವಾಖಾನೆಯ ಪರಿಸರವೆಲ್ಲ ದುರ್ವ್ಯವಸ್ಥೆಯಿಂದ ಕೂಡಿದ್ದು, ನರಕಸ್ಥಳವಾಗಿದೆ. ಜಿಲ್ಲಾ ಆರೋಗ್ಯಾಧಿಕಾರಿಗಳ ಹಿರೇಗುತ್ತಿಯ ಪ್ರಾಥಮಿಕ ಆರೋಗ್ಯ ಕೇಂದ್ರಕ್ಕೆ ಭೇಟಿ ಕೊಡುವ ಮತ್ತು ಅದನ್ನು ತಪಾಸಿಸುವ ಸಂಪ್ರದಾಯವನ್ನು ಇಟ್ಟುಕೊಂಡಂತೆ ಇಲ್ಲ. ಒಟ್ಟಿನ ಮೇಲೆ ಅದೊಂದು ನಿರುಪಯುಕ್ತ ಆರೋಗ್ಯ ಕೇಂದ್ರವಾಗಿದ್ದು ಅದನ್ನು ಮುಚ್ಚಿದರೆ ಒಳ್ಳೆಯದು ಆಗಲಾದರೂ ಬೇರೆ ಯಾರಾದರೂ ಖಾಸಗಿ ವೈದ್ಯರುಬಂದರೆ ಉಳಿಯಬಹುದು ಎಂಬ ಭಾವನೆ ಜನರಲ್ಲಿ ಬೆಳೆಯುತ್ತಿದೆ ಆದ್ದರಿಂದ ಹಿರೇಗುತ್ತಿಯ ಪ್ರಾಥಮಿಕ ಆರೋಗ್ಯ ಕೇಂದ್ರಕ್ಕೆ ಹೆಚ್ಚಿನ ಡಾಕ್ಟರನ್ನು ಮತ್ತು ಕಾಂಪೌಂಡರನ್ನು ನೇಮಿಸುವಂತೆ. ಇದ್ದ ಸಿಬ್ಬಂದಿಗಳು ನಿಷ್ಠೆಯಿಂದ ಕೆಲಸ ಮಾಡುವಂತೆ ಮತ್ತು ಆರೋಗ್ಯ ಕೇಂದ್ರದ ಪರಿಸರ ನಿರ್ಮಲವಾಗುವಂತೆ ಕಾಳಜಿ ವಹಿಸಿ ಅಲ್ಲಿಯ ಜನರಿಗೆ ಉಪಕಾರ ಮಾಡಬೇಕೆಂದು ನಾನು ಸರಕಾರವನ್ನು ಅಗ್ರಹಪೂರ್ವಕವಾಗಿ ಕೇಳಿಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀನಾಗರ್.—ಮಾನ್ಯ ಅಧ್ಯಕ್ಷರೇ, ಆರೋಗ್ಯ ವಂಶಿಯವರಿಗೆ ಈ ವಿಷಯ ತಿಳಿಸಿ ಸೂಕ್ತ ಕ್ರಮ ತೆಗೆದುಕೊಳ್ಳುವುದಕ್ಕೆ ವ್ಯವಸ್ಥೆ ಮಾಡುತ್ತೇನೆ.

ಮೈಸೂರಿನ ಎಂ.ವಿ.ಎನ್. ರಾವ್ ಅವರನ್ನು ದಸ್ತಗಿರಿ ಮಾಡಿರುವುದು.

ಶ್ರೀ ವೇದಾಂತ ಹೆಮ್ಮಿಗೆ.—ಮಾನ್ಯ ಅಧ್ಯಕ್ಷರೇ, ಅಪಾದಿತನನ್ನು ಬಿಟ್ಟು ದೂರು ಕೊಟ್ಟ ವನನ್ನು ಹಿಡಿದರೂ ಇಂಥಾದ್ದೂ ಇದೀಗ ಮೈಸೂರಿನಲ್ಲಿ ನಡೆದಿದೆ. ತಮ್ಮ ಮೇಲೆ ಹಲ್ಲೆ ನಡೆಸಿದವರೆಂದು ಮೈಸೂರಿನ ಬಸವೇಶ್ವರ ರಸ್ತೆಯ ಎಂ.ವಿ.ಎನ್. ರಾವ್ ಅವರು ಮೈಸೂರಿನ ನಗರದ ನ್ಯಾಯಾಲಯದಲ್ಲಿ ಮೊಕದ್ದಮೆ ಹೂಡಿದರು. ನ್ಯಾಯಾಧೀಶರು ಅಪಾದಿತನ ದಸ್ತಗಿರಿಗೆ ಜಾಮೀನು ರಹಿತ ವಾರೆಂಟ್ ಹೊರಡಿಸಿದರು. ಆದರೆ, ಪೊಲೀಸಿನವರು ದೂರಿತ್ಯವರನ್ನು ಬಂಧಿಸಿ ಕರೆತಂದಂತೆ ನ್ಯಾಯಾಲಯದಲ್ಲಿ ನಿಲ್ಲಿಸಿದರು, ನ್ಯಾಯಾಲಯದಲ್ಲಿ ಹೊರಡಿಸಿದ ವಾರೆಂಟ್‌ನಲ್ಲಿ ಅಪಾದಿ, ಮತ್ತು ದೂರಿತ್ಯವರ ಹೆಸರು ಅದಲು ಬದಲಾಗಿದ್ದವು. ತಮಗೆ ಆದ ಅವಮಾನಕ್ಕೆ ಎಂ.ವಿ.ಎನ್. ರಾವ್ ಪರಿಹಾರ ಕೋರಿ ಹೈಕೋರ್ಟಿನವರು ನ್ಯಾಯಾಧೀಶರಿಗೆ ಮನವಿ ಸಲ್ಲಿಸಿದ್ದಾರೆ. ಕಾನೂನು ಸಚಿವರು ಇದರ ಬಗ್ಗೆ ವಿವರಣೆ ನೀಡುವರೆ ?

ಶ್ರೀ ಬಿ. ರಾಜಯ್ಯ.—ಇದರ ಬಗ್ಗೆ ವರದಿ ತರಿಸಿ ಉತ್ತರ ಕೊಡುತ್ತೇನೆ.

ಹೊಸದುರ್ಗ ತಾಲ್ಲೂಕು ಸಾಣೆಹಳ್ಳಿ ಗ್ರಾಮದ ಶ್ರೀಮತಿ ರೇವಮ್ಮನವರು

ಪೊಲೀಸರಿಗೆ ದೂರು ನೀಡಿದ್ದರೂ ಅವರು ನಿರ್ಲಕ್ಷ್ಯತೆಯಿಂದಿರುವುದು.

ಶ್ರೀ ಜಿ. ರಾಮದಾಸ್.—ಮಾನ್ಯ ಅಧ್ಯಕ್ಷರೇ, ಚಿತ್ರದುರ್ಗ ಜಿಲ್ಲೆ, ಹೊಸದುರ್ಗ ತಾಲ್ಲೂಕು ಕಸಬಾ ಹೋಬಳಿ ಸಾಣೆಹಳ್ಳಿ ಗ್ರಾಮದ ಶ್ರೀಮತಿ ರೇವಮ್ಮನವರು ದಿನಾಂಕ ೧೬-೮-೮೫ ರಂದು ತನ್ನ ಗುತ್ತಿಗೆ ತೆಂಗಿನ ತೋಟದಲ್ಲಿ ತೆಂಗಿನಕಾಯಿ ಕಳವು ಆದ ಬಗ್ಗೆ ಹೊಸದುರ್ಗ ಪೊಲೀಸರಿಗೆ ಕಳುಹಿಸಿದ ಮಾಲು ಸಮೇತ ಪರವೇಶ್ವರ ಎಂಬಾತನ ಮೇಲೆ ದೂರು ನೀಡಿದ್ದರು. ಮಾರನೇಯ

ದಿನ ಪೋಲೀಸರು ಆರೋಪಿಯನ್ನು ತಾಣೆಗೆ ಕರೆಯಿಸಿದ್ದು ಆರೋಪಿಯ ಎದುರಲ್ಲೇ ಸಬ್ ಇನ್ಸ್‌ಪೆಕ್ಟರ್ ಶ್ರೀ ಕೆ. ಪಿ. ಚಂದ್ರಪ್ಪನವರು ದೂರಿನ ಬಗ್ಗೆ ವಿಚಾರಣೆ ಮಾಡುವ ಬದಲು ಅರ್ಜಿದಾರರನ್ನೇ ಗದರಿಸಿ ವಾಪಸ್ಸು ಮಾಡಿದ್ದರು. ಇದರಿಂದ ಉತ್ತೇಜನ ಪಡೆದ ಆರೋಪಿ ಶ್ರೀ ಪರಮೇಶ್ವರಪ್ಪನವರು ತನ್ನ ಬೆಂಬಲಿಗರೊಂದಿಗೆ ಅರ್ಜಿದಾರರ ಮತ್ತು ಅವರ ಗರ್ಭಿಣಿಯಾಗದ ಸೊಸೆ ಸಮೇತ ಇತರ ಕಂಟಂಬದ ಸದಸ್ಯರ ಮೇಲೆ ತೀವ್ರ ಹಲ್ಲೆ ಮಾಡಿದರೂ ಪೋಲೀಸನವರು ಯಾವುದೇ ತರಹದ ಕ್ರಮ ಕೈಗೊಂಡಿರುವುದಿಲ್ಲ. ಈ ಮೊದಲು ಅರ್ಜಿದಾರನ ಕುಡಿಯುವ ನೀರಿನ ಬಾವಿಗೆ ಸತ್ತ ಹಾವು ಮತ್ತು ನಾಯಿಯನ್ನು ಹಾಕಿದದ್ದು ಆ ನೀರು ವಿಷಪೂರಿತವಾಗಿದೆ. ಈ ಬಗ್ಗೆ ದೂರಿನ ಮೇಲೂ ಯಾವ ತರಹದ ಕ್ರಮ ಕೈಗೊಳ್ಳದಿರುವುದು ವಿಷಾದನೀಯ ಇಂತಹ ಅಮಾನುಷ ಕೃತ್ಯಗಳ ಒಗ್ಗೂಡು ಪೋಲೀಸ್ ಅಧಿಕಾರಿಗಳ ನಿರ್ಲಕ್ಷ್ಯತೆ ಬಗ್ಗೆ ಸೂಕ್ತ ಕ್ರಮ ಕೈಗೊಳ್ಳಬೇಕಾಗಿ ಒತ್ತಾಯಿಸುತ್ತೇನೆ.

ಶ್ರೀ ಬಿ. ರಾಜಯ್ಯ.—ಸ್ವಾಮಿ, ವಿವರಗಳನ್ನು ತರಿಸಿ, ಹೇಳಿಕೆ ಕೊಡುತ್ತೇನೆ.

ಪುತ್ತೂರು ಮಂಖಾಂತರ ಹಾದು ಹೋಗುವ ರಾಜ್ಯ ರಸ್ತೆ ಇಕ್ಕಟ್ಟಾಗಿರುವುದು.

ಶ್ರೀ ವಿನಯಕುಮಾರ್ ಸೊರಕೆ.—ಮಾನ್ಯ ಅಧ್ಯಕ್ಷರೇ, ಪುತ್ತೂರು ಪಟ್ಟಣದ ಮಂಖಾಂತರ ಹಾದು ಹೋಗುವ ರಾಜ್ಯ ರಸ್ತೆಯು ತುಂಬಾ ಇಕ್ಕಟ್ಟಾಗಿದ್ದು, ಅನೇಕ ಅಪಘಾತಗಳು ಈ ರಸ್ತೆಯಲ್ಲಿ ಪ್ರತಿ ದಿನ ನಡೆಯುತ್ತಾ ಇವೆ. ಟೈಪಾಸಂ ಮಾರ್ಗದ ಕಾವಂಗಾರಿ ಕೆಲಸದ ಬಗ್ಗೆ ಸರಕಾರ ಕಳೆದ ಬಜೆಟ್‌ನಲ್ಲಿ ಒಂದು ಸಾವಿರ ಇಟ್ಟಿದ್ದು, ಈ ಸಲ ೪ ಲಕ್ಷ ರೂಪಾಯಿ ಮಾತ್ರ ಇಡಲಾಗಿದೆ. ಸಾಧಾರಣ ೫೦ ಲಕ್ಷ ರೂಪಾಯಿಯನ್ನು ಕಾವಂಗಾರಿ ಕೆಲಸ ಒದಗಿದೆ. ಈ ಕೆಲಸವನ್ನು ಹೆಚ್ಚಿನ ಆದ್ಯತೆ ಮೇಲೆಗೆ ಮಾನ್ಯ ಕಾವಂಗಾರಿ ಮಂತ್ರಿಯವರು ತೆಗೆದುಕೊಂಡು ಇದರ ಮಂಖಾಂತರ ನಡೆಯುವ ಅಪಘಾತ ಹಾಗೂ ಸಾರಿಗೆ ಸಂಚಾರಕ್ಕೆ ಉಂಟಾಗುವ ಅಡೆ ತಡೆಗಳನ್ನು ತಡೆಗಟ್ಟಲು ತುಂಬಾ ಅನುಕೂಲ ಮಾಡಿ ಕೊಡಬೇಕಾಗಿ ಸಚಿವರನ್ನು ತಮ್ಮ ಮಂಖಾಂತರ ಒತ್ತಾಯ ಮಾಡುತ್ತೇನೆ.

ಕೃಷ್ಣ ರಾಜಪೇಟೆಯಲ್ಲಿರುವ ಮೈನರ್ ಇರಿಗೇಷನ್ ಸ್ಕೆಪಲ್ ಸಬ್‌ಡಿವಿಷನ್ ನನ್ನು ಮುಂದುವರಿಸುವುದು.

ಶ್ರೀ ಕೃಷ್ಣ.—ಮಾನ್ಯ ಅಧ್ಯಕ್ಷರೇ, ಕೃಷ್ಣ ರಾಜಪೇಟೆಯಲ್ಲಿರುವ ಸ್ಕೆಪಲ್ ಮೈನರ್ ಇರಿಗೇಷನ್ ಸಬ್ ಡಿವಿಷನ್‌ನನ್ನು ಮುಂದುವರಿಸಲು ಸರಕಾರ ಆದೇಶ ಆಗದೇ ಇರುವುದರಿಂದ ಅಲ್ಲಿನ ಸಿಬ್ಬಂದಿಗೆ ಒಂದು ತಿಂಗಳ ಸಂಬಳ ಇರುವುದಿಲ್ಲ. ಅಲ್ಲಿ ಕೆಲಸಗಳೂ ಸಹ ಅಸ್ತವ್ಯಸ್ತವಾಗಿವೆ. ಸದರಿ ಸಬ್‌ಡಿವಿಷನ್‌ನ್ನು ಮುಂದುವರಿಸುವ ಬಗ್ಗೆ ಇನ್ನೂ ಮುಖ್ಯ ಇಂಜಿನಿಯರವರ ಕಛೇರಿಯಿಂದ ಸರಕಾರಕ್ಕೆ ವರದಿ ಬಂದಿಲ್ಲ ಎಂದು ತಿಳಿದು ಬಂದಿದೆ. ಕೂಡಲೇ ಈ ಸ್ಕೆಪಲ್ ಎಂ. ಐ. ಸಬ್ ಡಿವಿಷನ್ ಮುಂದುವರಿಸುವ ಆದೇಶವನ್ನು ಹೊರಡಿಸಿ ಅಲ್ಲಿರುವ ಸಿಬ್ಬಂದಿಗೆ ಸಂಬಳ ಸಾರಿಗೆಗಳನ್ನು ನೀಡಿ ಕಛೇರಿ ಕೆಲಸಗಳು ಮುಂದುವರಿಯುವಂತೆ ಮಾನ್ಯ ಲೋಕೋಪಯೋಗಿ ಸಚಿವರನ್ನು ತಮ್ಮ ಮೂಲಕ ಕೇಳಿಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಕಾವಂಗಾರಿ ಮಂತ್ರಿಯವರಿಗೆ ಈ ವಿಚಾರವನ್ನು ತಿಳಿಸಿ, ಸೂಕ್ತ ಕ್ರಮ ತೆಗೆದುಕೊಳ್ಳುವುದಕ್ಕೆ ಹೇಳುತ್ತೇನೆ.

ಗವನ ಸೆಳೆಯುವ ಸೂಚನೆ

ಉಡುಪಿ ಮಾರ್ಗವಚಾರ್ ಅವರು ತಮ್ಮ ತೆಂಗಿನ ತೋಟದ ಬಾವಿಯಲ್ಲಿದ್ದ

ಶವದ ಬಗ್ಗೆ ಪೋಲೀಸ್‌ ಠಾಣೆಯಲ್ಲಿ ದೂರಿತ್ತಿರುವುದು.

ಶ್ರೀಮತಿ ಮನೋರಮಾ ಮಧ್ವರಾಜ್.—ಮಾನ್ಯ ಅಧ್ಯಕ್ಷರೇ, ದಿನಾಂಕ ೧೪-೭-೮೫ರಂದು ೯-೩೦ರ ಸಮಯದಲ್ಲಿ ಉಡುಪಿ ಪೋಲೀಸ್ ಠಾಣೆಗೆ ಮಾರ್ಗವಚಾರ್ ಎಂಬವರು ಬಂದು ತನ್ನ ತೆಂಗಿನ ತೋಟದ ಬಾವಿಯಲ್ಲಿ ಒಂದು ಶವ ಇರುವ ಬಗ್ಗೆ ದೂರ ನೀಡುವುದರ ಬಗ್ಗೆ ಮಾನ್ಯ ಗೃಹ ಸಚಿವರ ಗವನ ಸೆಳೆಯುತ್ತೇನೆ.